

সঙ্কর মেন থাপা অমদি নোংথোম্‌ম চাওবী দেবীনা ১২শুবা মেগা মরাথোন মণিপুর ২০১৮ গী নুপা অমসুং নুপীগী টাইটল লৌথ্রে



ইম্ফাল, নবেম্বৰ ০৪ঃ য়ুনাইটেড পিপলস ফ্রন্ট (য়ুপিএফ) মণিপুরনা শীৰ্ণদুনা মণিপুর এথলেটিক এসোসিয়েসনগী লমজিং মখাদা ইং ২০০৭ দৰ্গী লেপ্তনা চহরকপা মেগা মরাথোন মণিপুরগী ১২শুবা এডিসনদা সঙ্কর মেন থাপা অমদি নোংথোম্‌ম চাওবী দেবীনা নুপা অমসুং নুপীগী টাইটল লৌথ্রে। নুপা লমজিংয়ে ২৬০০



অমসুং নুপী লমজিংয়ে ১০০০ পুয়া লমজিংয়ে ৩৬০০ না শরুক যাদুনা পাঙথোকখিবা কিলোমিটাৰ ২১.৫ শাৰুবা মরাথোন অসি খুম্ন লম্পাক স্পোর্টস কমপ্লেক্সতগী হৌরগা খুয়াথোং-নাগামপাল-রিমস রোড উরিপোক-শায়া-পুন্নি-কাইকেথেল-খাগেঙ্গল-পীশুমথোং-শিংজমৈ-কোংবা-রোদ-অয়াং পল্লি-পোরোপাং-লমলোংদগী লাক্ৰুবা মতুং খুম্ন

লম্পাক্তা লমথুংফম ওইখি। গুসি পাঙথোকখিবা মরাথোন অসিদা মণিপুর গভৰ্ণমেন্টকী ফোৰেষ্ট মিনিষ্টৰ থৌনাওজম ময়ামকুমারনা লমথাপি। মরাথোন অসিগী নুপাগী কাং লুপ্তা চেষ্ট নম্বৰ ৪০১৪ সঙ্কর মেন থাপানা ১ঃ০৩ঃ০৬ দা লমথুং ফম য়ৌদুনা অহানবা পোজি সন তাখি। চেষ্ট নম্বৰ ২৬৯৪ এলআৰ লুলহরনা ১ঃ০৪ঃ০৩

চৎপা মিনটতা লমথুংফম য়ৌদুনা অনীশুবা পোজিসন অমদি চেষ্ট নম্বৰ ৩৮৪০ খাইদেম রোসননা ১ঃ০৫ঃ৩৭ চৎপাদা লমথুংফ য়ৌরগা অহমশুবা তাখি। অহানবা পোজিসন তাখুবা সঙ্কর মেন থাপানা শেলগী মনা ওইনা লুপা লিংশিং ৪০,০০০ অনীশুবা পোজিসন তাখুবা এলআৰ লুলহরনা শেলগী মনা ওইনা লুপা লিংশিং ৩০,০০০

অমদি অহমশুবা পোজিসন তাখুবা খাইদেম রোসননা শেলগী মনা ওইনা লুপা লিংশিং ২০,০০০ ফঙখি। নুপাগী কাংলুপ্তা কসোলেনসন পাইজ ওইনা মরিশুবা পোজি সনদগী ১৫শুবা পোজিসন ফাওবদা লৈবা লমজিংয়েশিং দা শেলগী মনা ওইনা লুপা লিংশিং ৩/৩ খুংশিমাখি। মরাথোন অসিগী নুপীগী কাং

লুপ্তা চেষ্ট নম্বৰ ৪৫১ নোংথোম্‌ম চাওবী দেবীনা ১ঃ২৪ঃ৪৭ দা লমথুংফম য়ৌদুনা অহানবা পোজি সন, চেষ্ট নম্বৰ ০২৯ তায়েনজম রুসিশানা ১ঃ২৫ঃ৪১ দা লমথুংফ য়ৌদুনা অনীশুবা পোজিসন অমদি চেষ্ট নম্বৰ ৩২১ শগোলশেম প্ৰেমিলানা ১ঃ২৬ঃ৩৪ দা লমথুং ফম য়ৌদুনা অহমশুবা পোজিসন তাখি। নুপীগী কাংলুপ্তা অহানবা

পোজিসনদা লুপা লিংশিং ৪০,০০০ অনীশুবা পোজি সনদা লুপা লিংশিং ৩০,০০০ অমসুং অহমশুবা পোজিসন লুপা ২০,০০০ ফঙখি। নুপীগী কাংলুপ্তা কসোলেনসন পাইজ ওইনা মরিশুবা পোজি সনদগী ১৫শুবা পোজিসন ফাওবদা লৈবা লমজিংয়েশিংনা শেলগী মনা ওইনা লুপা লিংশিং ৩/৩ খুংশিমাখি।



মরাথোন অসিগী পাইজ য়েছোকপগী খৌরমদা মণিপুর লেজিসলেটিব এসেমব্লীগী স্পিক্কর য়ুম্মা খেমচান্দ, য়ুপিএফকী প্ৰসিডেন্ট রাৰেপম সেকেন্দ অমদি এথলেটিক এসোসিয়েসন ওফ মণিপুরগী লেশাংথেম অজিৎনা শরুক যাদুনা মকোক-মথং তারবা শালবগীইশিংদা মনা-মথুং য়েছোকখি।

৩৩শুবা ষ্টেট বেদমিন্টন চেম্পিয়ন্সিপ লৌশিনথ্রে

ইম্ফাল, নবেম্বৰ ০৪ঃ মণিপুর বেদমিন্টন এসোসিয়েসন (এমবিএ) না শীন্দুনা থা অসিগী ১দৰ্গী দিএম কোলেজ কেম্পসতা লৈবা এমবিএ ইফে দাৰ ষ্টেডিয়মদা নুপামচা অমদি নুপীমচা শালবগী পুয়া ১৮১ না শরুক যাদুনা ৩৩শুবা ষ্টেট বেদমিন্টন চেম্পিয়ন্সিপ ২০১৮ (মিনি এন্ড সব-জুনিয়র) কী তোঙন তোঙানবা কাংলুপকী চিহ্ন ১১ অমদি ১৩ মখা নুপীমচাগী সিজলসতা কে গুঞ্জা, চিহ্ন ১৭ মখা নুপীমচাগী সিজলসতা কেএসএচ মাহেশ্বরি দেবী না টাইটল লৌথ্রে। গুসি শালখিবা চিহ্ন ১১ মখা নুপীমচা সিজলস ফাইনেলদা কে গুঞ্জা টি লিওনেবু ২১-৭, ২১-৬ অমদি চিহ্ন ১৩ মখাগীদসু কে গুঞ্জা সনানু মৈসামু ২৪-২৬, ২১-৯, ২১-১৩ দা মায়থিবা পীদুনা টাইটল লৌথ্রে। চিহ্ন ১১ মখা সিজলসতা কেএচ অমরজিংনা সুসান্ত মোইরাংথেবু ২১-১০,



২১-১৬, ২১-১৮ দা মায়থিবা পীদুনা টাইটল লৌথ্রে। নুপামচা কাংলুপকী চিহ্ন ১৩ মখা সিজলসতা মোটিক রোহিনা এচ মালেগাভাৰু ২১-১৬, ১৬-২১, ২৭-২৫ তা মায়থিবা পীদুনা টাইটল লৌথ্রে। চিহ্ন ১১ মখা সিজলসতা কেএচ অমরজিংনা সুসান্ত মোইরাংথেবু ২১-১০,

২১-১৭ তা মায়থিবা পীদুনা টাইটল লৌথ্রে। চিহ্ন ১৫ মখাগী সিজলসতা এম সিরজিংনা সিএচ ব্ৰিডিসপু ২১-১৩, ২১-৯ দা মায়থিবা পীদুনা টাইটল লৌথ্রে। নুপামচাগী চিহ্ন ১৩ মখা দবলসকী কাংলুপ্তা কেএচ অমরজিং অমদি এল দিল্লানা অমসুং এসইবিস অমদি টিএচ

দেবদত্তবু ১৬-২১, ২১-১২, ২১-১৩ দা মায়থিবা পীদুনা টাইটল লৌথ্রে। চিহ্ন ১৫ মখাগী কাংলুপ্তা এচ রোহেনকুমার অমদি আরকে রিসনবু ২১-১৩, ১১-২১, ১৪-২১ দা মায়থিবা পীদুনা টাইটল লৌথ্রে। চিহ্ন ১৭ মখাগী কাংলুপ্তা আর কে উপাদ অমদি রাই পুসিবনা কে সন্দিপ অমদি কেএচ বিদ্যাচন্দ্রবু ২১-১৭, ৯-২১, ২২-২০ দা মায়থিবা পীদুনা টাইটল লৌথ্রে। টুর্নামেন্ট অসিগী পাইজ য়েছোকপগী খৌরমদা মণিপুর গভৰ্ণমেন্টকী দিজেপি অমদি মণিপুর বেদমিন্টন এসোসিয়েসনগী ভাইস প্ৰসিডেন্টসু ওইরিবা আইপিএস এলএম খৌতে অমদি অরুনা ইন্টপ্ৰাইজেসকী প্ৰোপাইটৰ থাংজম অরুনকুমারনা শরুক যাদুনা মকোক-মথং তারবা শালবগীইশিংদা মনা-মথুং য়েছোকখি।

৩৮ সব-জুনিয়র বোইজ ষ্টেট লেভেল ভোলিবোল

ইম্ফাল, নবেম্বৰ ০৪ঃ ওল মণিপুর ভোলিবোল এসোসিয়েসনগী মীংয়েং মখাদা এনরাইভিএ নাওরেমা শীৰ্ণদুনা ১১না গ্ৰুপ ৪ থোক্কা খায়দোক্তুনা গুসিদগী ৩৮শুবা জুনিয়র বোইজ ষ্টেট লেভেল ভোলিবোল টুর্নামেন্ট ২০১৮ হৌথ্রে। টুর্নামেন্ট অসিগী গুসি শালখিবা অহানবা মেটচতা এমআইকেইচআইএ ময়াইফালনা এসদিসি শমুৰৌবু সেট ৩-০ (২৫-১৭, ২৫-২০, ২৫-১৫) দা মায়থিবা পীথ্রে। অনীশুবা মেটচতা কেবাইএলএসসি কাচিখুল শালবা লাভবদগী এনরাইভিএ নাওরেমা বার্ক ওভর ফঙথ্রে। অহমশুবা মেটচতা আইজিও ওইনামনা



টিআরআইডিসি উত্থলবু সেট ৩-২ (২৫-১৭, ২৬-২৪, ২১-২৫, ২৪-২৬, ১৫-১৩) দা মায়থিবা পীথ্রে। গুসি শালখিবা মরিশুবা মেটচতা টিআরআই ডিসি উত্থলনা রাইপিএ হিৰনমৈবু সেট ৩-০ (২৫-১৮, ২৫-১৬, ২৫-২৩) দা খৌথৈথ্রে।

৩৮শুবা জুনিয়র বোইজ ষ্টেট লেভেল ভোলিবোল টুর্নামেন্ট গুসি শালখিবা মেটচতা রাইএমদিও হৈরাসোইথোংনা এমআইকেইচআইএ ময়াইফালবু সেট ৩-১ (২৫-১৭, ২১-২৫, ২৫-২৭, ২৫-১৭) দা মায়থিবা পীথ্রে। টুর্নামেন্ট অসিগী হয়েংগী অহানবা মেটচতা আইজিও অমদি রাইপিএ, অনীশুবা মেটচতা কেবাইএলএসসি অমদি এমআইএসসি, অহমশুবা মেটচতা এসদিসি অমদি রাইএমদিও, মরিশুবা মেটচতা টিআরআইডিসি অমদি রাইপিএ, মঙাশুবা মেটচতা এনরাইভিএ অমদি এএমআইএসসি শালবগী।

৩৪শুবা এন হজাৰি এন্ড ডাঃ এন তোম্বী ষ্টেট পোলো টুর্নামেন্ট ২০১৮ কেএমএম রাইদিং স্কুল (এ), তেকচম পোলো ক্লাব অমদি চিঞ্জোহনবা পোলো ক্লাব (এ) মায় পাকথ্রে

ইম্ফাল, নবেম্বৰ ০৪ঃ মণিপুর হোর্স রাইদিং এন্ড পোলো এসোসিয়েসননা শীন্দুনা গুৱাংদগী টিম ৩১না শরুক যাদুনা ৩৪শুবা এন হজাৰি এন্ড ডাঃ এন তোম্বী ষ্টেট পোলো টুর্নামেন্ট ২০১৮ গী গুসি মেটচশিংদা কেএমএম রাইদিং স্কুল (এ), তেকচম পোলো ক্লাব অমদি চিঞ্জোহনবা পোলো ক্লাব (এ) মায় পাকথ্রে। টুর্নামেন্ট অসিগী ২১শুবা মেটচ ওইনা গুসি শালখিবা অহানবা গ্ৰাউন্ডা কেএমএম রাইদিং স্কুল (এ) শিংজমেনা সিআৰপিএফ লাং জিংবু পাঞ্জল ৭-৫ দা মায়থিবা পীথ্রে। মায় পাক্ৰুবা কেএমএম রাইদিং স্কুল (এ) গী পাঞ্জলশিং অদু অহানবা চক্ৰদা ও সৈত্যজিংনা অমা, অনীশুবা চক্ৰদা এচ মোহিন্দ্রানা অনী, অহমশুবা চক্ৰদা ও হোজনা অহম, এচ মোহিন্দ্রো অমা চনখি। মায়থিবা সিআৰপিএফ লাং



জিংগী পাঞ্জলশিং অদু অহানবা চক্ৰদা দল্লিউ দিকেননা অমা, অনীশুবা চক্ৰদা এম রোশেননা অমা, মরিশুবা চক্ৰদা ও সমরজিংনা অহম চনখিবনি। ২২শুবা মেটচ ওইনা গুসি শালখিবা অনিশুবা গ্ৰাউন্ডা তেকচম পোলো ক্লাবনা খুৰাই পোলো ক্লাব

(এ) বু পাঞ্জল ৫-১ দা মায়থিবা পীথ্রে। মায় পাক্ৰুবা তেকচম পোলো ক্লাবকী পাঞ্জলশিং অদু অনিশুবা চক্ৰদা কেএচ তোম্বী অমদি এম সদানন্দ পাঞ্জল অমমম, অহমশুবা চক্ৰদা এম সদানন্দ অমদি এম কুবেরনা অমমম,

মরিশুবা চক্ৰদা এম দোরেননা অমা চনখিবনি। মায়থিবা খুৰাই পোলো ক্লাব (এ) গী অমতা ওইরিবা পাঞ্জল অদু অনিশুবা চক্ৰদা এম জেমসননা চনবা গুমখিবনি। ২৩শুবা মেটচ ওইনা গুসি শালখিবা অহমশুবা গ্ৰাউন্ডা চিঞ্জোহনবা পোলো ক্লাব (এ) কোংপালনা ইএসসি (এ) নোং মৈবুবু পাঞ্জল ৭-২ দা মায়থিবা পীথিবনি। মায় পাক্ৰুবা চিঞ্জোহনবা পোলো ক্লাবকী পাঞ্জলশিং অদু অহানবা চক্ৰদা লৈশেশ্বা তাথেল্লমমনা অনী, এ বসন্তনা অমা, অনীশুবা চক্ৰদা অমদি লৈশেশ্বা তাথেল্লমমনা অমমম, অহমশুবা অমদি মরিশুবা চক্ৰদা এ বসন্তনা অমমম চনখি। মায়থিবা ইএসসি (এ) নোংমৈবুবুগী পাঞ্জল অনী অদুনা অনীশুবা চক্ৰদা রাই সুৰেস অমদি এ কেমরননা চনখিবনি।

সিএসসিনা ৩শুবা দল্লিউবাইএলসিও বাটৰ পোলো চেম্পিয়ন্সপকী টাইটল লৌথ্রে

ইম্ফাল, নবেম্বৰ ০৪ঃ ৱেলফিয়ার ওফ দি য়ুঠ লিভৰেল এন্ড কন্দক ওৰ্গনাইজেশন (দল্লিউবাইএলসিও) না শীৰ্ণদুনা গুৱাংদগী হৌদুনা কোংবা বজাৰদা লৈবা শ্যাম পুন্নি শিমিং পুলদা টিম মরিশুবা শরুক যাদুনা ৩শুবা দল্লিউবাইএলসিও কপ বাটৰ পোলো চেম্পিয়ন্সপ ২০১৮ গী গুসি শালখিবা ফাইনেল মেটচতা সিএসসি বাটৰ দল্লিউবাইএলসিও কোংবাবু ১১-২ দা মায়থিবা পীথ্রে। মেটচ অসিদা মায় পাক্ৰুবা সিএসসি কোংবাগী গোলশিং অদু অহানবা কাৰ্টৰদা এ নোংথোনা গোল অমা, অনীশুবা কাৰ্টৰদা এল অমরজিংনা গোল অনী, অহমশুবা কাৰ্টৰদা ও বিক্ৰমনা গোল অনী, মরিশুবা কাৰ্টৰদা ও বিক্ৰম অমদি এল এলেক্সানা গোল ২/২, এল অমরজিং অমদি এ নোংথোনা গোল অমমম চনখি। মায়থিহৌরবা দল্লিউবাইএলসিও কোংবাগী গোলশিং অদু অহানবা কাৰ্টৰদা এল দেবেকান্দ অমদি টিএচ



গুলসননা গোল অমমম, অহমশুবা কাৰ্টৰদা এল বেবেকান্দনা গোল অনী, এল জি সোবিন, সগর সিং হ অমদি রমানন্দগা গোল অমমম চনখি। মরিশুবা কাৰ্টৰদা সগর সিং হনা গোল অমা চনখি। টুর্নামেন্ট অসিগী অঙনবা অয়ুত্তা শালখিবা থাৰ্দ প্লেসতা কেবাইওনা কেদবিউপিবিবু গোল ৮-৫ তা মায়থিবা পীদুনা থাৰ্দ প্লেস

তাখি। মায় পাক্ৰুবা কেবাইওগী গোলশিং অদু অহানবা কাৰ্টৰদা কেএচ ৱাবিকুমার অমদি এম খৌবানা গোল অমমম, অনীশুবা কাৰ্টৰদা সিএচ অজয়না গোল অমা, অহমশুবা কাৰ্টৰ এম প্ৰিয়া চন্দ্ৰ, সিএচ অজয় অমদি কেবাইৱিকাসনা গোল অমমম, মরিশুবা কাৰ্টৰদা সিএচ অজয়না গোল অনী

চনখি। মায়থিহৌরবা কেদবিউপিবিবু গোলশিং অদু অহানবা কাৰ্টৰদা এম জেমসননা গোল অমা, অনীশুবা কাৰ্টৰদা কেএচ গুৱানা গোল অমা, অহমশুবা কাৰ্টৰদা কেএসএচ মালেমগুৱা অমদি এল বিজেব্ৰনা গোল অমমম, মরিশুবা কাৰ্টৰদা এম খুটোফরনা গোল অমা চনখিবনি। টুর্নামেন্ট অসিগী চেম্পিয়ন ওইথ্ৰবা টিমদা ৱিৱর ব্ৰোফিগা লোয়ননা শেল ওইনা লুপা লিংশিং ১০,০০০ ৱৰস অপ্তা ব্ৰোফিগা লোয়ননা শেল ওইনা লুপা লিংশিং ৭০০০, থাৰ্দ প্লেস তাখুৱা টিমদা ব্ৰোফিগা লোয়ননা লুপা লিংশিং ৫০০০ ফঙখি। টুর্নামেন্ট অসিগী বেট প্লেয়ৰদা সিএসসিগী এম অমরজিংনা তাখি। বেট গোল কিপৰদা দল্লিউবাইএলসিওগী সিএচ ভাৰত না তাখি। বেট প্ৰোমোশিং প্লেয়ৰদা কেবাইওগী এম খৌবা মীতেনা তাখি।

Advertisement for Prestige kitchen appliances. Text includes: 'SPECIAL DISCOUNT FOR NINGOL CHAKOUBA', 'নিঙোল চাক্কোবগা মৰী লৈতনা Prestige কী আৰিটোম খুদিংমতা 15% to 30% DISCOUNT পৌজৰি', 'COOKER 15% OFF', 'COOKWARE 20% OFF', 'RICE COOKER 20% OFF', 'GAS STOVE & MIXER GRINDER 25% OFF', 'INDUCTION 30% OFF', 'KETTLE 20% OFF', 'CHIMNEY & OVEN 20% OFF', 'M/S AK KITCHEN WORLD PAONA BAZAR, Imphal, Opp. Axis Bank Ph. no.-03852443293'.